

ಅವರು ಈ ಪಟ್ಟಿಯಲ್ಲಿ ಬರುವುದಿಲ್ಲ, ಇದು ಒಂದನೇ ವಿಚಾರ. ಎರಡನೇಯದು, ಗ್ರಾಮಾಂತರ ಪ್ರದೇಶದಲ್ಲಿರುವ ಕೂಡ ಹಸಿರುಕಾರ್ಡ್ ಕೂಡತಕ್ಕಂತಹ ವ್ಯವಸ್ಥೆ ಮಾಡಿದ್ದೇವೆ. ಅದನ್ನು ತೆಗೆದು ಕೊಂಡು ಅದರ ಲಾಭವನ್ನು ಈ ಜನರೂ ಪಡೆಯುವುದಕ್ಕೆ ಯಾವ ತೊಂದರೆಯೂ ಕೂಡ ಎಲ್ಲ. ಮೂರನೇಯದು ಸಕ್ರಮಣೀಕೃತಕ್ಕಿಂತ ವಿಚಾರ. ಈ ವಿಚಾರ ಸರಕಾರದ ಮುಂದಿದೆ, ಬೇಗನೆ ಇದರ ಬಗ್ಗೆ ಸರಕಾರವು ಚಿಂತನೆ ಮಾಡುತ್ತದೆ.

ಬ್ರಹ್ಮಾವರದ ಹಾವಂಜಿ ಗ್ರಾಮದ ನೀರಪಾಲ್ಕೆ ಎಂಬಲ್ಲಿ ದರೋಡೆಯಾಗಿರುವ ಬಗ್ಗೆ

ಶ್ರೀ ಬಸವರಾಜ್ (ಬ್ರಹ್ಮಾವರ).—ಮಾನ್ಯ ಅಧ್ಯಕ್ಷರೇ, ರಾಜ್ಯಾದ್ಯಂತ ದರೋಡೆ ಕೊಲೆ, ಈ ಕುರಿತು ವಿಧಾನ್ಸಭಾಂಶದಲ್ಲಿ ಚರ್ಚೆ ನಡೆದಾಗ ಮಂತ್ರಿಗಳವರು ಅಶ್ವಾಸನೆ ನೀಡಿದ್ದಾರೆ, ಅದರೂ ಕೂಡ ಮತ್ತೆ ಕಳೆದ ಹಲವು ದಿನಗಳಲ್ಲೇ ಅಂಥ ಪ್ರಕರಣಗಳು ವರದಿಯಾಗುತ್ತಿವೆ. ತಾರೀಖು ೨೩-೧೧-೧೯೬೬ ರ ಮುಂಜಾನೆ 'ಪ್ರಜಾವಾಣಿ'ಯಲ್ಲಿ ಮತ್ತೊಂದು ವರದಿ, ಬ್ರಹ್ಮಾವರ ಪೋಲೀಸ್ ಠಾಣೆಯ ವ್ಯಾಪ್ತಿಯ ಹಾವಂಜಿ ಗ್ರಾಮದ ನೀರಪಾಲ್ಕೆ ಎಂಬಲ್ಲಿ ಭಾನುವಾರ ರಾತ್ರಿ ಲಕ್ಷ್ಮಿನಾಯ್ಕ ಎಂಬುವರ ಮನೆಗೆ ದರೋಡೆ ಕೋರರು ನುಗ್ಗಿ, ಲಕ್ಷ್ಮಿನಾಯ್ಕ, ಆತನಪತ್ನಿ, ಮಕ್ಕಳಾದ, ಗಿರಿಜ, ಸುಮಿತ್ರ, ಪ್ರೇಮ, ಜಯಾನಂದ, ಎಂಬುವರ ಮೇಲೆ ತೀವ್ರ ಹಲ್ಲೆ, ಮಾವುಗ ರಾಘವೇಂದ್ರ (ಐದು ವರ್ಷದ ಮಗ) ಹಲ್ಲೆಯಿಂದಾಗಿ ಅಸ್ವತ್ತೆಯಲ್ಲಿ ನಿಧನ. ಚಿನ್ನ ಮತ್ತಿತರ ವಸ್ತುಗಳ ದರೋಡೆ. ಇದರಿಂದಾಗಿ ಬ್ರಹ್ಮಾವರ ಅಸಂಪಾದನೆಯಲ್ಲಿ ಜನಜೀವನ ಅಸ್ತವ್ಯಸ್ತವಾಗಿದೆ. ಈ ಕುರಿತು ಶೀಘ್ರ ತನಿಖೆ ಆಗಬೇಕು. ತಪ್ಪಿತಸ್ಥರನ್ನು ಬಂಧಿಸಬೇಕು. ಮೃತರಿಗೆ ಪರಿಹಾರ ನೀಡಬೇಕು. ಜನ ಸಾಮಾನ್ಯರಿಗೆ ಭದ್ರತೆ ನೀಡಬೇಕು. ಎಂದು ಒತ್ತಾಯಿಸುತ್ತೇನೆ.

ಹರಪನಹಳ್ಳಿಯಲ್ಲಿ ಶಾಸಕರಾದ ಶ್ರೀ ಬಿ. ಎಚ್. ಯಂಕಾನಾಯ್ಕರವರ ಮೇಲೆ ಕೆಲವರು ಹಲ್ಲೆ ಮಾಡಿದುದರ ಬಗ್ಗೆ.

ಶ್ರೀ ಎ. ಲಕ್ಷ್ಮೀಸಾಗರ್.—(ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಮಂತ್ರಿಗಳವರಿಂದ ಉತ್ತರವನ್ನು ಒದಗಿಸಿಕೊಡುತ್ತೇನೆ.

ಅಧ್ಯಕ್ಷರು.—ಒಂಗಾರಪ್ಪನವರು, ಸ್ವಾಮಿರಾವ್‌ರವರು, ಯಂಕಾನಾಯ್ಕರವರು ಯಾರಾದರೂ ಒಬ್ಬರು ಕೇಳಿ.

ಶ್ರೀ ಬಿ. ಸ್ವಾಮಿರಾವ್.—ಅಧ್ಯಕ್ಷರೇ, ನಾವುಗಳು ಕೇಳಿದ್ದಕ್ಕೆಲ್ಲ ಮಾನ್ಯ ಲಕ್ಷ್ಮೀಸಾಗರ್‌ರವರೇ ಉತ್ತರವನ್ನು ತರಿಸಿಕೊಡುತ್ತೇನೆ ಎಂದು ಹೇಳಿದರೆ ಅದರಿಂದ ಏನೂ ಪ್ರಯೋಜನ ಆಗುವುದಿಲ್ಲ. ಹೀಗೆ ಅದರ ನಾವು ಕೇಳುವುದು ಹೇಗೆ? ಇದೂ ಪ್ರಾಮುಖ್ಯವಾದಂತಹ ವಿಚಾರ, ಶಾಸಕರ ಬಗ್ಗೆ ಪ್ರಸ್ತುತ ಮಾಡಿರುವುದರಿಂದ.

ಅಧ್ಯಕ್ಷರು.—ಈಗ ವಾನ್ಯ 'ಗೃಹಸಚಿವರು ಮೇಲ್ನಿಯಲ್ಲಿದ್ದಾರೆ. ನಾನು ನಿಮಗೆ ಉತ್ತರವನ್ನು ತರಿಸಿಕೊಡುತ್ತೇನೆ ಈಗ ನೀವು ವಿಷಯವನ್ನು ಸದನದ ಗಮನಕ್ಕೆ ತಂದರೆ ಸಾಕು. ನಾನು ನಿಮಗೆ ಉತ್ತರವನ್ನು ತರಿಸಿಕೊಡುತ್ತೇನೆ. ನಾಳೆಯೇ ಉತ್ತರವನ್ನು ಒದಗಿಸಿಕೊಡುತ್ತೇನೆ. ನಿಮಗೆ ಉತ್ತರ ಬೇಕೋ, ಅಥವಾ ಮಾತನಾಡುವುದು ಬೇಕೋ. ನೀವು ಹೇಳಿದ ವಿಚಾರವನ್ನು ಈಗ ಮಾನ್ಯ ಲಕ್ಷ್ಮೀಸಾಗರ್‌ರವರು ಕೇಳಿಕೊಳ್ಳುತ್ತಾರೆ.

ಶ್ರೀ ಬಿ. ಸ್ವಾಮಿರಾವ್.—ಹರಪನಹಳ್ಳಿ ಶಾಸಕರಾದ ಶ್ರೀ ಬಿ. ಹೆಚ್. ಯಂಕಾನಾಯ್ಕ ಅವರು ೨೩-೧೧-೧೯೬೬ನೇ ಭಾನುವಾರ ರಂದು ಬೆಳಿಗ್ಗೆ ೭ ಗಂಟೆಗೆ ಹರಪನಹಳ್ಳಿಯಲ್ಲಿ ರಾಜ್ಯೋತ್ಸವ ಸಮಾರಂಭದಲ್ಲಿ ಭಾಗವಹಿಸಲು ಕಮ್ಯುನಿಸ್ಟ್‌ಗಳಿಂದಾಗಿ ಅವರ ಮನೆಯಿಂದ ಅಲ್ಲಿನ ಬಸ್ ಸ್ಟಾಂಡ್‌ಗೆ ಬಂದಾಗ, ಅದೇ ಗ್ರಾಮದ (ಕಮ್ಯುನಿಸ್ಟ್‌ಗಳ) ನಿವಾಸಿಗಳಾದ ವರಳು ಸಿದ್ದಯ್ಯ ಹಾಗೂ ಅವರ ಇಬ್ಬರು ಮಕ್ಕಳು ಮತ್ತು ಅವರ ಬೇಬಲೆಗೊಬ್ಬರು ಏಕಾಏಕಿ ಬಾಯಿಗೆ ಬಂದಂತೆ ಬಮು ಚಾಕು ಚೂರಿ ಹಾಕುತ್ತೇವೆ, ಕೈಕಾಲು ಮುರಿದು ಹಾಕುತ್ತೇವೆ, ಎಂದು ಅವರ ಮೇಲೆ ಆಕ್ರಮಣ ಮಾಡಿದ

ಸಂದರ್ಭದಲ್ಲಿ ಅಲ್ಲಿಯೇ ಇದ್ದ ಮಾಸ್ಕರ ಸಿದ್ಧಯ್ಯ ಮತ್ತು ಇತರರು ಬಿಡಿಸಿದ್ದರಿಂದ ಪ್ರಾಣ ಭಯ ತಪ್ಪಿದೆ. ಇಲ್ಲದಿದ್ದಲ್ಲಿ ಅನಾಹುತವಾಗುತ್ತಿತ್ತು. ವಿಧಾನಸಭಾ ಚುನಾವಣೆಯ ಸಮಯದಿಂದಲೂ ಇವರುಗಳು ಶ್ರೀ ಯಂಕಾ ನಾಯಕ್ ಅವರ ಮೇಲೆ ದ್ವೇಷ ಸಾಧಿಸುತ್ತಿದ್ದಾರೆ. ಈ ಸಂದರ್ಭದಲ್ಲಿ ಪೊಲೀಸರು ಶಾಂತತೆಯನ್ನು ಬಂಧಿಸಿದ್ದಾರೆ. ಆದರೆ ಈ ಹಲ್ಲೆ ನಡೆದದ್ದರಿಂದ ಮೇಲೆ ಯಾವ ಕ್ರಮ ತೆಗೆದುಕೊಂಡಿದ್ದಾರೆಂಬುದನ್ನು ಈ ಸದನಕ್ಕೆ ತಿಳಿಸಬೇಕು ಹಾಗೂ ಮಾನ್ಯ ಸದಸ್ಯರಿಗೆ ರಕ್ಷಣೆ ನೀಡಬೇಕಾಗಿ ಸರಕಾರವನ್ನು ಒತ್ತಾಯಿಸುತ್ತೇವೆ.

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು) :—ಮಾನ್ಯ ಸದಸ್ಯರಾದ ಯಂಕಾ ನಾಯಕ್‌ರವರಿಗೆ ಯಾವ ವಿಧವಾದಂಥ ತೊಂದರೆಯೂ ಆಗದಿರತಕ್ಕಂತಹ ರೀತಿಯಲ್ಲಿ, ಅವರಿಗೆ ರಕ್ಷಣೆಯನ್ನು ಕೊಡತಕ್ಕಂತಹ ಜವಾಬ್ದಾರಿಯನ್ನು ಸರಕಾರ ಹೊರುತ್ತದೆ. ಈಗಾಗಲೇ ಅದಕ್ಕೆ ಯಾವ ರೀತಿಯ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳತಕ್ಕಂತಹ ಭರವಸೆಯನ್ನು ಸರಕಾರದ ಪರವಾಗಿ ತಮಗೆ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಂ. ರಾಮಪ್ಪ. —ಅಧ್ಯಕ್ಷರೇ ...

ಅಧ್ಯಕ್ಷರು. —ದಯವಿಟ್ಟು ಅವರು ಹೇಳುವುದನ್ನು ಕೇಳಿ. ನೀವು ಗಮನ ಸೆಳೆಯುವ ಸೂಚನೆಯಾಗಿ ಕೊಟ್ಟಿದ್ದರೆ, ನಾನು ಅದಕ್ಕೆ ಸಮ್ಮತಿಸುತ್ತಿದ್ದೆ. ಈಗ ತಾವು ಅವರು ಹೇಳುವ ಉತ್ತರವನ್ನು ಕೇಳಿ.

ಶ್ರೀ ಎ. ಲಕ್ಷ್ಮೀಸಾಗರ್. —ನಡೆದ ಘಟನೆ ಬಗ್ಗೆ ಏನು ಕ್ರಮವನ್ನು ಸರಕಾರದವರು ತೆಗೆದುಕೊಂಡಿದ್ದಾರೆ ಎನ್ನುವುದರ ಬಗ್ಗೆ ವರದಿಯನ್ನು ಕೇಳಿದ್ದೇವೆ. ಸನ್ಮಾನ್ಯ ಗೃಹಸಚಿವರಿಂದ ವರದಿಯನ್ನು ತರಿಸಿ ಸನ್ಮಾನ್ಯ ಸದಸ್ಯರೆಲ್ಲರಿಗೂ ಓದಿಸಿಕೊಡಲು ಹೇಳುತ್ತೇನೆ.

ಅಧ್ಯಕ್ಷರು. —ಯಂಕಾನಾಯಕ್‌ರವರೇ, ನಾನು ಮಾನ್ಯ ಮಂತ್ರಿಯವರ ಹತ್ತಿರ ಕೂಡ ಮಾತನಾಡುತ್ತೇನೆ. ನಿಮಗೆ ರಕ್ಷಣೆ ಕೊಡುತ್ತೇವೆ ಎಂದು ಹೇಳಿದ್ದಾರೆ. ಈಗ ತಾವು ದಯವಿಟ್ಟು ಕುಳಿತುಕೊಳ್ಳಿ. ಒಳಿರ ನಿಲುವಾದ ಪ್ರಕಾರ ವಿಷಯದ ಮೇಲೆ ಮಾತನಾಡಲಿಕ್ಕೆ ಅವಕಾಶ ಇಲ್ಲ. ಇದು ಕಾಲಿಂಗ್ ಅಟೆನಶನ್ ಆಲ್ಲ...

ಶ್ರೀ ಬಿ. ಎಚ್. ಯಂಕಾನಾಯಕ್. —ನನಗೆ ಪೊಲೀಸರ ರಕ್ಷಣೆ ಬೇಡ. ನಾನಂತೂ ಕೇಳುವುದಿಲ್ಲ ...

ಅಧ್ಯಕ್ಷರು. —ನಿಮಗೆ ರಕ್ಷಣೆ ಬೇಕೋ, ಮಾತನಾಡುವುದು ಬೇಕೋ?

ಶ್ರೀ ಬಿ.ಎಚ್. ಯಂಕಾನಾಯಕ್. —ನನಗೆ ರಕ್ಷಣೆ ಬೇಡ, ಮಾತನಾಡುವುದು ಬೇಕು ...

ಅಧ್ಯಕ್ಷರು. —ಬಂಗಾರಪ್ಪನವರೇ, ಅವರಿಗೆ ಸ್ವಲ್ಪ ಹೇಳಿ ...

ಶ್ರೀ ಎಸ್. ಬಂಗಾರಪ್ಪ —ಮಾನ್ಯ ಅಧ್ಯಕ್ಷರೇ.....

ಅಧ್ಯಕ್ಷರು. —ಮಾನ್ಯ ಸದಸ್ಯರಿಗೆ ರಕ್ಷಣೆ ಕೊಡುತ್ತೇವೆಂದು ಮಾನ್ಯ ಮಂತ್ರಿಗಳು ತಿಳಿಸಿದ್ದಾರೆ,...

ಶ್ರೀ ಎಸ್. ಬಂಗಾರಪ್ಪ. —ಮಾನ್ಯ ಅಧ್ಯಕ್ಷರೇ, ಈ ವಿಷಯ ಒಬ್ಬ ಮಾನ್ಯ ಸದಸ್ಯರಿಗೆ ಸಂಬಂಧ ಪಟ್ಟಿರತಕ್ಕಂಥ ವಿಷಯ. ಅವರ ಮನಸ್ಸಿಗೆ ನೋವಾಗಿ ನಾನು ಬೇಕಾದರೆ ರಾಜೀನಾಮೆಯನ್ನು ಕೊಡುತ್ತೇನೆಂದು ಸಹ ಹೇಳುತ್ತಿದ್ದಾರೆ. ಅವರಿಗೆ ಇದೇ ಮೊದಲನೆಯ ಸಲವಲ್ಲ. ಈ ಹಿಂದೆಯೂ ಸಹ ಇದೇ ರೀತಿ ನಡೆದಿದೆಯಂತೆ. ಈ ಹಿಂದೆ ಸರ್ಕಾರಕ್ಕೆ ತಿಳಿಸಿದ್ದರೂ ಸಹ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲವೆಂದು ತಿಳಿಸಿದ್ದಾರೆ.....

ಶ್ರೀ ಎ. ಲಕ್ಷ್ಮೀಸಾಗರ್. —ಸ್ವಾಮಿ ದಯಮಾಡಿ ಸ್ವಲ್ಪ ಕೇಳಿ.

ಶ್ರೀ ಎಸ್. ಬಂಗಾರಪ್ಪ. —ಈ ಘಟನೆ ನಡೆದಿರುವಂತಾದ್ದು ಮೊದಲನೆಯ ಸಲ ಆಲ್ಲ. ಈ ಹಿಂದೆಯೂ ಸಹ ಇಂತಹ ಘಟನೆ ನಡೆದಿದೆ. ಸರ್ಕಾರದ ಗಮನಕ್ಕೆ ಈ ವಿಷಯವನ್ನು ಮಾನ್ಯ ಸದಸ್ಯರು ತಂದಿದ್ದರೂ ಸಹ ಯಾವುದೇ ಕ್ರಮ ತೆಗೆದುಕೊಳ್ಳದೆ ಇರುವುದರಿಂದ ಅವರ ಮನಸ್ಸಿಗೆ ಈಗ ಬೇಜಾರಾಗಿದೆ. ಯಾವುದೇ ಒಂದು ಸಮಾರಂಭಕ್ಕೆ ಮತ್ತು ರಾಜೀನಾಮೆ ಸಮಾರಂಭಕ್ಕೆ ಒಬ್ಬ

ಶಾಸಕರು ಹೋಗುತ್ತಿರುವಾಗ ಮಧ್ಯದಲ್ಲಿ ಅಡ್ಡಿ ಮಾಡಿ ಅವರಿಗೆ ಚಾಕು ಮತ್ತು ಚೂರಿಯನ್ನು ತೋರಿಸಿ ಹೆದರಿಸುವಾಗ ಅಲ್ಲಿನ ಲೋಕಲ್ ವೋಲೀಸಿನವರು ಸಹ ಕ್ರಮ ತೆಗೆದುಕೊಳ್ಳದೆ ಇರುವುದರಿಂದ ಅವರಿಗೆ ಬೇಜಾರಾಗಿದೆ. ಆದರೆ ಈಗ ಮಂತ್ರಿಗಳು ಕ್ರಮ ತೆಗೆದುಕೊಂಡು ರಕ್ಷಣೆ ಕೊಡುತ್ತೇವೆಂದು ಹೇಳಿದರೆ ಯಾವ ಆಧಾರದ ವೇಲೆ ನಾವು ಅವರನ್ನು ನಂಬುವುದು. ಅವರಿಗೆ ರಕ್ಷಣೆ ಸಿಗುವುದಿಲ್ಲ ವೆನ್ನುವುದು ಸಹಜವಾಗಿ ಯಾರು ಬೇಕಾದರೂ ತಿಳಿಯಬಹುದು. ಇವತ್ತು ಈ ಕಡೆಯ ಮಾನ್ಯ ಸದಸ್ಯರಿಗೆ ಆ ರೀತಿ ಆಗಿರಬಹುದು, ನಾಳೆ ಆ ಕಡೆಯ ಮಾನ್ಯ ಸದಸ್ಯರಿಗೂ ಇದೇ ರೀತಿಯ ಪರಿಸ್ಥಿತಿ ಬರಬಹುದು. ಯಾವ ಕಡೆಯ ಸದಸ್ಯರಿಗೇ ಆಗಲಿ ಇಂತಹ ಘಟನೆಗಳು ನಡೆದಾಗ ಮಾನ್ಯ ಮಂತ್ರಿಗಳು ಇದನ್ನು ಸೀರಿಯಸ್ ಆಗಿ ತೆಗೆದುಕೊಳ್ಳಬೇಕು. ಆ ಕೆಲಸವನ್ನು ಮಾಡದಿದ್ದರೆ ಎಂತಹವರಿಗೆ ಆದರೂ ಆ ರೀತಿ ಮಾತನಾಡುವ ಹಕ್ಕು ಸಹಜವಾಗಿ ಬರುತ್ತದೆ. ಸರ್ಕಾರ ಯಾವುದೇ ಕಾರ್ಯಕ್ರಮ ತೆಗೆದು ಕೊಳ್ಳದೆ ಮಲಗಿದ್ದರೆ ಹೇಗೆ ?

ಅಧ್ಯಕ್ಷರು.—ಶ್ರೀ ವೇದಾಂತ ಹೆಮ್ಮಿಗೆಯವರೇ.....

ಶ್ರೀ ಬಿ. ಹೆಚ್. ಯಂಕಾನಾಯಕ.—ಮಾನ್ಯ ಅಧ್ಯಕ್ಷರೇ ನನಗೆ ಎಷ್ಟು ನೋವಾಗಿದೆ ಎನ್ನುವುದು ತಮಗೇನು ಗೊತ್ತು.....

(ಗೊಂದಲ)

ಅಧ್ಯಕ್ಷರು.—ನಿಮಗೆಷ್ಟು ನೋವಾಗಿದೆ ಎನ್ನುವುದು ನನಗೆ ಗೊತ್ತಾಗಿದೆ. ನಿಮ್ಮ ಪರವಾಗಿ ಮಾನ್ಯ ವಿರೋಧಪಕ್ಷದ ನಾಯಕರಾದಂಥ ಬಂಗಾರಪ್ಪನವರು ಸಾಕಷ್ಟು ಹೇಳಿದ್ದಾರೆ. ತಾವು ದಯೆ ಮಾಡಿ ಕಂಠಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ತಾವು ಮಾನ್ಯ ಸದಸ್ಯರಾದಂಥ ಶ್ರೀವೇದಾಂತ ಹೆಮ್ಮಿಗೆಯವರನ್ನು ಕರೆದರೆ ಹೇಗೆ. ಈ ವಿಷಯ ಬಹಳ ಸೀರಿಯಸ್ ಆದುದು. ಈ ಬಗ್ಗೆ ಮಾನ್ಯ ಮಂತ್ರಿಗಳು ಮತ್ತೊಂದು ಸಾರಿ ಹೇಳಿದರೆ ಮಾನ್ಯ ಸದಸ್ಯರಿಗೆ ಸ್ವಲ್ಪ ಸಮಾಧಾನವಾಗಬಹುದು. ಅದು ಬಿಟ್ಟು ತಾವು ವೇದಾಂತ ಹೆಮ್ಮಿಗೆಯವರನ್ನು ಕರೆದರೆ ವೇದಾಂತ ಹೆಮ್ಮಿಗೆಯವರು ಉತ್ತರ ಕೊಡುತ್ತಾರೇನು ?

ಅಧ್ಯಕ್ಷರು.—ಮಾನ್ಯ ಯಂಕಾನಾಯಕರವರೇ ತಾವು ಕಂಠಿತುಕೊಳ್ಳಿ... ..

ಶ್ರೀ ಎ. ಲಕ್ಷ್ಮೀಸಾಗರ್.—ಸ್ವಾಮಿ ಇದು ಬಹಳ ಗಂಭೀರವಾದಂಥ ಪ್ರಶ್ನೆ. ಮಾನ್ಯ ಸದಸ್ಯರು ಹೇಳಿರತಕ್ಕಂಥ ವಿಚಾರವನ್ನು ನಾನು ಬಹಳ ಗಂಭೀರವಾಗಿ ಪರಿಗಣನೆಗೆ ತೆವದುಕೊಂಡು, ಆ ಒಂದು ಹಿನ್ನೆಲೆಯಲ್ಲಿ ಉತ್ತರವನ್ನು ಹೇಳಿದ್ದೇನೆ. ಮೊದಲನೆಯದಾಗಿ ಅವರ ಪ್ರಾಣ ರಕ್ಷಣೆಗೆ ಯಾವುದೇ ರೀತಿಯ ತೊಂದರೆಯಾಗದಂತೆ ನೋಡಿಕೊಳ್ಳಲು ಈ ತಕ್ಷಣದಿಂದಲೇ ನಾನು ಸಂಬಂಧಪಟ್ಟ ಅಧಿಕಾರಿಗಳಿಗೆ ಸೂಚನೆಯನ್ನು ಕೊಡುತ್ತೇನೆ. ಮತ್ತೆ ಹಿಂದೆ ಇಂತಹದ್ದು ಒಂದು ಘಟನೆಯಾಗಿತ್ತು ಎನ್ನುವ ಮಾತನ್ನು ಸಹ ಮಾನ್ಯ ವಿರೋಧಪಕ್ಷದ ನಾಯಕರು ಪ್ರಸ್ತಾಪ ಮಾಡಿದ್ದಾರೆ. ಆ ಘಟನೆ ಬಗ್ಗೆ ಕೂಡ ನಾನು ಪೂರ್ಣವಾದಂಥ ವಿವರಗಳನ್ನು ತರಿಸಿ ಸಭೆಯ ಮುಂದೆ ಇಡಲು ಮಾನ್ಯ ಗೃಹ ಸಚಿವರಿಗೆ ನಾನು ಹೇಳುತ್ತೇನೆ, ಮಾನ್ಯ ಸದ ಸ ರಾದಂಥ ಶ್ರೀಮಾನ್ ಯಂಕಾನಾಯಕರವರ ದೇಖಿ ವಿನು ವಿನು ವು ಎಂದು ಸರ್ಕಾರ ತಿಳಿದುಕೊಂಡಿದೆ. ಸರ್ಕಾರ ಈ ಬಗ್ಗೆ ಯಾವುದೇ ರೀತಿಯ ಅಸಡ್ಡೆಯನ್ನು ಸಹ ಮಾಡಿಲ್ಲ.....

ಶ್ರೀ ಬಿ. ಹೆಚ್. ಯಂಕಾನಾಯಕ.—ಮಾನ್ಯ ಅಧ್ಯಕ್ಷರೇ.....

ಅಧ್ಯಕ್ಷರು.—ಮಾನ್ಯ ಯಂಕಾನಾಯಕರವರೇ ತಾವು ದಯೆಮಾಡಿ ಕಂಠಿತುಕೊಳ್ಳಿ.....

ಶ್ರೀ ಎ. ಲಕ್ಷ್ಮೀಸಾಗರ್.—ಅದಷ್ಟು ಬೇಗ ಎಲ್ಲಾ ವಿವರಗಳನ್ನು ತರಿಸಿ ಈ ಸಭೆಯ ಮುಂದೆ ಇಡಲು ಮಾನ್ಯ ಗೃಹ ಸಚಿವರಿಗೆ ಹೇಳುತ್ತೇನೆ. ಈಗ ನಾನು ಸಹ ಮೇಲ್ಮನೆಗೆ ಹೋಗುತ್ತಿದ್ದೇನೆ. ಅಲ್ಲಿಯೂ ಸಹ ಈ ವಿಷಯದ ಬಗ್ಗೆ ಅವರಲ್ಲಿ ವನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಬಿ. ಹೆಚ್. ಯಂಕಾನಾಯಕ.—ಮಾನ್ಯ ಅಧ್ಯಕ್ಷರೇ.....

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಯಂಕಾನಾಯಕರವರೇ ತಾವು ದಯಮಾಡಿ ಕುಳಿತುಕೊಳ್ಳಿ.....

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಮಾನ್ಯ ಅಧ್ಯಕ್ಷರೇ, ತಾವು ನನಗೆ ಕುಳಿತುಕೊಳ್ಳಿ ಅಂತ ಹೇಳಿದ ತಕ್ಷಣ ಕುಳಿತುಕೊಳ್ಳುವುದಕ್ಕೆ ನಾನೇನು ಸಣ್ಣ ಹುಡುಗನೇ ?

ಅಧ್ಯಕ್ಷರು.—ತಾವು ಕುಳಿತುಕೊಳ್ಳಿ.....

ಶ್ರೀ ಬಿ. ಹೆಚ್. ಯಂಕಾನಾಯಕ್.—ನಾನು ಬೇಕಾದರೆ ನನ್ನ ಕದಸ್ಯತ್ವಕ್ಕೆ ರಾಜೀನಾಮೆಯನ್ನು ಕೊಟ್ಟು ಹೋಗುತ್ತೇನೆ. ನನಗೆ ಪೋಲೀಸಿನವರ ಕಡೆಯಿಂದ ರಕ್ಷಣೆ ಏನೂ ಬೇಕಾಗಿಲ್ಲ ಅದರ ಪದೇ ಪದೇ ಆಗುವಂತಹ ಕಿರುಕುಳ ಏತರೆ ಸಾಕು...

(ಗೊಂದಲ)

ಅಧ್ಯಕ್ಷರು.—ರಾಜೀನಾಮೆಯನ್ನು ಕೊಟ್ಟು ಹೋಗುವುದಕ್ಕೆ ಇಲ್ಲಿ ಯಾರೂ ಬಂದಿಲ್ಲ. ತಮಗೆ ರಕ್ಷಣೆಯನ್ನು ಕೊಡುತ್ತೇವೆಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ದಯಮಾಡಿ ಕುಳಿತುಕೊಳ್ಳಿ...

(ಗೊಂದಲ)

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಸ್ವಾಮಿ ನಾನು ಕೆಂಬತ್ತನಷ್ಟಿಗೆ ಹೋಗುವಾಗ ನನ್ನನ್ನು ಕೊಲೆ ಮಾಡುವುದಕ್ಕೆ ಬಂದಿದ್ದರು. ಅವರಿಗೆ ಅಷ್ಟು ಮನಸ್ಸಿದ್ದರೆ ಬೇಕಾದರೆ ನನ್ನನ್ನು ಕೊಲೆ ಮಾಡಬಹುದಿ. ಅಲ್ಲಿನ ಕೆಲವು ಪುಡಾರಿಗಳು ಈ ಕೆಲಸವನ್ನು ಮಾಡುತ್ತಿದ್ದಾರೆ. ನನಗೆ ಪೋಲೀಸಿನವರ ರಕ್ಷಣೆ ಬೇಕಾಗಿಲ್ಲ. ನನ್ನ ಮೇಲೆ ಬೇಕಾದರೆ ಗುಂಡು ಹಾಕಿ ಕೊಂದರು ಸಹ ಚಿಂತೆ ಇಲ್ಲ

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಯಂಕಾನಾಯಕರೇ ತಾವು ದಯಮಾಡಿ ಕುಳಿತುಕೊಳ್ಳಿ...

(ಗೊಂದಲ)

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಕುಳಿತುಕೊಳ್ಳಿ ಅಂತ ಹೇಳುವ ಪ್ರಶ್ನೆ ಇದು ಅಲ್ಲ, ಅಧ್ಯಕ್ಷರೇ ನಾನು ನನ್ನ ಕ್ಷೇತ್ರದ ಗ್ರಾಮಗಳಿಗೆ ಹೋಗುವಾಗ ಸುಮ್ಮನೆ ಅಡ್ಡ ಮಾಡುತ್ತಿದ್ದಾರೆ. ಇಂತದ್ದರಲ್ಲಿ ನಾನು ಏತಕ್ಕೆ ಇರಬೇಕು ?

ಅಧ್ಯಕ್ಷರು.—ತಮ್ಮ ಬಗ್ಗೆ ನಿಮ್ಮ ಪಕ್ಷದ ಲೀಡರ್ ಹೇಳಿದ್ದಾರೆ. ತಾವು ದಯಮಾಡಿ ಕುಳಿತು ಕೊಳ್ಳಿ

(ಗೊಂದಲ)

ಶ್ರೀ ಬಿ. ಹೆಚ್. ಯಂಕಾನಾಯಕ್.—ಮಾನ್ಯ ಅಧ್ಯಕ್ಷರೇ, ಅಲ್ಲಿ ಬೀರ್ ಮತ್ತು ಬ್ರಾಂದಿ ಶಾಪ್ ಕೊಡುವುದು ಬೇಡವೆಂದು ಸಮ್ಮ ಜಿಲ್ಲೆಯ ಜಿಲ್ಲಾ ಮಂತ್ರಿಗಳಿಗೆ ನಾನು ಹೇಳಿದ್ದೆ. ಅದರೂ ಸಹ ಅವರು ಆಗ ನನ್ನ ಮಾತನ್ನು ಕೇಳಿಲ್ಲ. ಅಲ್ಲಿ ಈ ಹಿಂದೆ ಬಿಸ್ಕು ಹರಿಜನರ ಕೊಲೆ ಆಗಿದೆ

(ಗೊಂದಲ)

ಅಧ್ಯಕ್ಷರು.—ದಯಮಾಡಿ ತಾವು ಕುಳಿತುಕೊಳ್ಳಿ. ತಮ್ಮ ಪರವಾಗಿ ಮಾನ್ಯ ಬಂಗಾರಪ್ಪನವರೂ ಹೇಳಿದ್ದಾರೆ

(ಗೊಂದಲ)

ಶ್ರೀ ಎಂ. ರಾಮಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯತ್ವಕ್ಕೆ ರಾಜೀನಾಮೆಯನ್ನು ಕೊಡುತ್ತೇನೆಂದು ಹೇಳಿಬೇಕಾದರೆ ಅವರ ಮನಸ್ಸು ಎಷ್ಟು ನೋಂದಿರಬೇಕು ಎನ್ನುವುದನ್ನು ತಾವು ಅರ್ಥ ಮಾಡಿಕೊಳ್ಳಬೇಕು...

ಅಧ್ಯಕ್ಷರು.—ಮಾನ್ಯ ರಾಮಪ್ಪನವರೇ ತಾವು ದಯಮಾಡಿ ಕುಳಿತುಕೊಳ್ಳಿ...

ಶ್ರೀ ಎಂ. ರಾಮಪ್ಪ.—ಮಾನ್ಯ ಅಧ್ಯಕ್ಷರೇ ಅವರ ಮನಸ್ಸಿನ ವೇದನೆಯನ್ನು ತಾವು ಅರ್ಥ ಮಾಡಿಕೊಳ್ಳಿ...

ಅಧ್ಯಕ್ಷರು.—ನಿಯಮ ಖಿಳಿತ ಪ್ರಕಾರ ಎಷ್ಟು ಮಾತನಾಡುವುದಕ್ಕೆ ಸ್ಪೋಪ್ ಇದೆಯೋ ಅಷ್ಟೇ ಮಾತನಾಡಬೇಕು. ತಾವು ಕಾಲಿಂಗ್ ಅಟಿಸ್‌ಷನ್ ನೋಟೀಸ್ ಕಳುಹಿಸಿಕೊಟ್ಟಿದ್ದರೆ ನಾನು ಅದನ್ನು ಆಲೋ ಮಾಡುತ್ತಿದ್ದೆ. ಎಂದು ಸಹ ಹೇಳಿದ್ದೇನೆ. ಮಾನ್ಯ ಸದಸ್ಯರಿಗೆ ಏನೂ ತೊಂದರೆ ಆಗಿದೆ ಎನ್ನುವುದನ್ನು ಸಹ ನಾನು ಅರ್ಥ ಮಾಡಿಕೊಂಡಿದ್ದೇನೆ. ದಯಮಾಡಿ ತಾವು ಕುಳಿತುಕೊಳ್ಳಿ. ಮಾನ್ಯ ಯಂಕಾನಾಯಕರೇ ತಾವು ದಯಮಾಡಿ ತಾವು ಕುಳಿತುಕೊಳ್ಳಿ...

(ಗೊಂದಲ)

ಶ್ರೀ ಬಿ. ಹೆಚ್. ಯಂಕಾನಾಯಕ.—ಸ್ವಾಮಿ ನಾನು ಇಲ್ಲಿ ಕುಳಿತಿದ್ದು ಹೋಗುವುದಕ್ಕೆ ಬಂದಿಲ್ಲ...

ಅಧ್ಯಕ್ಷರು.—ನಾನು ನಿಮಗೆ ವರ್ವಿಶನ್ ಕೊಟ್ಟಿಲ್ಲ. ತಾವು ದಯಮಾಡಿ ಕುಳಿತುಕೊಳ್ಳಿ ನಿಮ್ಮ ಪರವಾಗಿ ಮಾನ್ಯ ಬಂಗಾರಪ್ಪನವರು ಹೇಳಿದ್ದಾರೆ. ಮಂತ್ರಿಗಳು ಸೂಕ್ತ ಕ್ರಮ ತೆಗೆದುಕೊಳ್ಳಿ, ತ್ವೇಂದೂ ಹೇಳಿದ್ದಾರೆ. ದಯಮಾಡಿ ಕುಳಿತುಕೊಳ್ಳಿ...

ಶ್ರೀ ಬಿ. ಹೆಚ್. ಯಂಕಾನಾಯಕ.—ಮಾನ್ಯ ಅಧ್ಯಕ್ಷರೇ ಬೇಕಾದರೆ ನನ್ನನ್ನು ಕೂಲಿ ಮಾಡಲಿ. ನನ್ನ ಮಾನವಮರ್ಯಾದೆ ಮೊನ್ನೆಯ ದಿವಸ ಹೋಗಿದೆ. ಆ ದಿವಸ ನಾನು ಊಟ ಸಹ ಮಾಡಿಲ್ಲ...

ಅಧ್ಯಕ್ಷರು.—ತಾವು ಮಾತನಾಡಿದ್ದು ಇಲ್ಲಿ ರೇಕಾರ್ಡ್‌ಗೆ ಹೋಗುವುದಿಲ್ಲ.

ಶ್ರೀ ಬಿ. ಹೆಚ್. ಯಂಕಾನಾಯಕ.—ಮಾನವಮರ್ಯಾದೆ ಹೋದ ಮೇಲೆ ಶಾಸಕರಾಗಿ ಏತಕ್ಕೆ ಇರಬೇಕು ಸ್ವಾಮಿ ನಾವು...

ಅಧ್ಯಕ್ಷರು.—ತಾವು ಮಾತನಾಡಿದ್ದು ರೇಕಾರ್ಡ್‌ಗೆ ಹೋಗುವುದಿಲ್ಲ.

(ಗೊಂದಲ)

ಶ್ರೀ ಬಿ. ಹೆಚ್. ಯಂಕಾನಾಯಕ.—ಮಾನ್ಯ ಅಧ್ಯಕ್ಷರೇ...

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ...

ಶ್ರೀ ಬಿ. ಹೆಚ್. ಯಂಕಾನಾಯಕ.—ಮಾನ್ಯ ಅಧ್ಯಕ್ಷರೇ ಇದು ಒಂದೇ ಸಲ ಅಲ್ಲ. ಇದೇ ರೀತಿ ಸಂವಾರು ೧೦-೧೨ ಸಾರಿ ಆಗಿದೆ...

ಅಧ್ಯಕ್ಷರು.—ವಾನು ಮೊದಲೇ ಹೇಳಿದೆ ತಾವು ಗವನ ಸೆಳೆಯುವ ಸೂಚನೆಯನ್ನು ಕೊಟ್ಟಿದ್ದರೇ ಸಹ ನಾನು ಅವಕಾಶ ಕೊಡುತ್ತಿದ್ದೆ. ಆ ರೀತಿ ತಾವು ಮಾಡಲಿಲ್ಲ. ಅದು ಬಿಟ್ಟು ಇಲ್ಲಿ ಕುಳಿತುಕೊಳ್ಳಿ ಎಂದು ಹೇಳಿದರೂ ಸಹ ಕುಳಿತುಕೊಳ್ಳುತ್ತಿಲ್ಲ. ತಾವು ಇದೇ ರೀತಿ ಮಾಡುವುದಾದರೆ ನಾನು ನಿಮ್ಮ ನಿಮ್ಮ ವಿರುದ್ಧ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ನಿಮ್ಮ ಪರವಾಗಿ ಮಾನ್ಯ ಬಂಗಾರಪ್ಪನವರು ಸಹ ಹೇಳಿದ್ದಾರೆ. ಸರ್ಕಾರದ ವತಿಯಿಂದ ಮಂತ್ರಿಗಳು ಸಹ ಉತ್ತರ ಕೊಟ್ಟಿದ್ದಾರೆ. ನಾವು ಸಹ ಮಾನ್ಯ ಗೃಹ ಸಚಿವರಲ್ಲಿ ಮಾತನಾಡಿ ನಿಮಗೆ ರಕ್ಷಣೆಯನ್ನು ಕೊಡಿಸುವ ವ್ಯವಸ್ಥೆಯನ್ನು ಮಾಡುತ್ತೇನೆ. ಇಷ್ಟು ಹೇಳಿದರೂ ಸಹ ತಮಗೆ ಗೊತ್ತಾಗುವುದಿಲ್ಲ ಎಂದರೆ ಅರ್ಥವಿದೆಯೇ?

ಶ್ರೀ ಬಿ. ಹೆಚ್. ಯಂಕಾನಾಯಕ.—ನಾನು ಪೋಲೀಸಿನವರನ್ನು ಜೊತೆಯಲ್ಲಿ ಕರೆದುಕೊಂಡು ಹಳ್ಳಿ ಕಡೆ ಹೋಗಲೇನು? ನನಗೆ ಆ ರಕ್ಷಣೆ ಬೇಡ...

ಶ್ರೀ ಎಸ್. ಬಂಗಾರಪ್ಪ.—ಈಗ ನಮಗೇನಾಗಿದೆ ಎಂದರೆ ಒಂದು ಕಡೆ ಜೀವಕ್ಕೆ ಭಯ. ಮತ್ತೊಂದು ಕಡೆ ಕಾನೂನಿನ ಚೌಕಟ್ಟು.

ಅಧ್ಯಕ್ಷರು.—ಕಾನೂನಿನ ಚೌಕಟ್ಟಿನಲ್ಲಿ ರಕ್ಷಣೆ ಕೊಡಬೇಕೆನ್ನುವುದೇ ನಮ್ಮ ಉದ್ದೇಶ. ಅದು ನಮ್ಮ ಧರ್ಮ ಕೂಡ ಹೌದು.

ಶ್ರೀ ಎಸ್. ಬಂಗಾರಪ್ಪ.—ಈಗ ಮಾನ್ಯ ಸದಸ್ಯರೇನು ತಿಳಿದುಕೊಂಡಿದ್ದಾರೆಂದರೆ ಜೀವ ಭಯ ಜಾಸ್ತಿ ಎಂದು ತಿಳಿದುಕೊಂಡಿದ್ದಾರೆ.

ಅಧ್ಯಕ್ಷರು.—ಅವರಿಗೆ ಯಾವುದೇ ರೀತಿಯ ದೆದರಿಕೆ ಬೇಡ. ನಾನೂ ಸಹ ಮಾನ್ಯ ಗೃಹ ಸಚಿವರಲ್ಲಿ ಮಾತನಾಡಿ ರಕ್ಷಣೆಯನ್ನು ಕೊಡಿಸುವ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಎಂ. ರಾಮಪ್ಪ.—ಮಾನ್ಯ ಅಧ್ಯಕ್ಷರೇ...

(ಗೊಂದಲ)

ಅಧ್ಯಕ್ಷರು.—ತಾವು ದಯಮಾಡಿ ಕೇಳಿತುಕೊಳ್ಳಿ...

ಶ್ರೀ ಬಿ.ಸ್ವಾಮಿರಾವ್.—ಈ ರೀತಿ ಮಾಡಿ ಶಹಬಾಸ್‌ಗಿರಿಯನ್ನು ತೆಗೆದುಕೊಳ್ಳಬೇಕೆಂದಿದ್ದೀರೇನು?

(ಗೊಂದಲ)

ಅಧ್ಯಕ್ಷರು.—ಆ ರೀತಿ ಮಾತನಾಡುವುದು ಸರಿಯಲ್ಲ.

(ಗೊಂದಲ)

ಶ್ರೀ ಎಂ. ರಾಮಪ್ಪ.—ಅಲ್ಲಿನ ರಾಜಕೀಯ ವ್ಯಕ್ತಿಗಳು ಪ್ರಚೋದನೆ ಮಾಡಿದ್ದಾರೆ.

(ಗೊಂದಲ)

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಈ ವಿಚಾರ ಬಹಳ ಗಂಭೀರವಾದುದು. ಮಾನ್ಯ ಸದಸ್ಯರು ಯಾವ ದಾಟಿಯಲ್ಲಿ ಮಾತನಾಡುತ್ತಿದ್ದಾರೋ ನನಗೆ ಗೊತ್ತಿಲ್ಲ.

(ಗೊಂದಲ)

ಶ್ರೀ ಎಂ. ಪಿ. ಪ್ರಕಾಶ್.—ಸನ್ಮಾನ್ಯ ಸಭಾಧ್ಯಕ್ಷರೇ, ಈ ವಿಚಾರ ಗಹನವಾಗಿರತಕ್ಕದ್ದು. ಈ ವಿಚಾರದಲ್ಲಿ ಯಾವುದೇ ಶಾಸಕರು ದೂರಲ್ಲಿ. ಈ ವಿಚಾರದ ಪ್ರಸ್ತಾವ ಕೂಡಾ ನನಗೆ ಗೊತ್ತಿಲ್ಲ. ಮಾನ್ಯ ರಾಮಪ್ಪನವರು ಎಲ್ಲಾ ವಿಚಾರಗಳಲ್ಲೂ ಕೂಡಾ ರಾಜಕೀಯವನ್ನು ತಂದು ಹಾಕಲಿಕ್ಕಿ, ಸಂಬಂಧ ಪಟ್ಟಲ್ಲದ ವಿಚಾರಗಳನ್ನು ತಂದು ವ್ಯಕ್ತಿಗಳನ್ನು ನಿಂದನೆ ಮಾಡತಕ್ಕದ್ದು ಕೂಡಾ ಹಕ್ಕುಚ್ಯುತಿ ಆಗತಕ್ಕದ್ದು.

(ಗೊಂದಲ)

ಶ್ರೀ ಎಂ. ಪಿ. ಪ್ರಕಾಶ್.—ಯಾವ ವಿಚಾರವೇ ಇರಲಿ, ಇದು ಏನು ಸಮಾಚಾರ ಇದು? ಈ ರೀತಿ ಯಾಗಿ ರಾಜಕೀಯ ತರತಕ್ಕದ್ದು ಸರಿಯಿಲ್ಲ. ಸನ್ಮಾನ್ಯ ಯೆಂಕಿನಾಯಕರು ನನ್ನನ್ನು ಮೂರು ನಾಲ್ಕು ಸಂದರ್ಭದಲ್ಲಿ ಕರೆದುಕೊಂಡು ಹೋಗಿದ್ದಾಗ ಪಂಚಾಯತಿ ಮಾಡುವಂತಹ ಪ್ರಯತ್ನವನ್ನು ನಾನು ಮತ್ತು ಮಾನ್ಯ ಬಿ.ಜಿ. ಕೊಟ್ರಪ್ಪನವರ ಸಹಿತವಾಗಿ ಮಾಡಿದ್ದೇವೆ. ಅದುದರಿಂದ ಯಾವುದೇ ತಿಳುವಳಿಕೆ ಇಲ್ಲದ ಪ್ರತಿಯೊಂದು ವಿಚಾರಗಳಲ್ಲೂ ರಾಜಕೀಯ ತಂದು ಇನ್ನೊಬ್ಬರ ಹೆಸರನ್ನು ತರುವುದು ಸರಿಯಲ್ಲ.

(ಗೊಂದಲ)

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ರಾಮಪ್ಪನವರೂ ಹೇಳಿದ್ದು ಶಾಸಕರ ರಕ್ಷಣೆ ಜವಾಬ್ದಾರಿ ಜಿಲ್ಲಾ ಮಂತ್ರಿಗಳಿಗೆ ಇದೆ ಎಂದು...

(ಗೊಂದಲ)

ಅಧ್ಯಕ್ಷರು.—ನೀವು ಸಂವನ್ ಕೂಡುವುದಿಲ್ಲ ಒಟ್ಟು..

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಪ್ರಚೋದನೆ ಮಾಡುತ್ತಾರೆ ಎಂಬ ಮಾತನ್ನು ಅವರು ಹೆಸರು ಹೇಳದಿದ್ದರೂ ಕೂಡಾ ಹೇಳಿದರು...

ಅಧ್ಯಕ್ಷರು.—ಅವರು ಹೆಸರು ತೆಗೆದುಕೊಂಡರು. ಅವರು ಹೆಸರು ತೆಗೆದುಕೊಳ್ಳಬಾರದಾಗಿತ್ತು. ಪ್ರತಿಯೊಂದು ಜಿಲ್ಲೆಗೂ ಜಿಲ್ಲಾ ಮಂತ್ರಿಗಳಿದ್ದಾರೆ. ಊರಿನಲ್ಲಿ ಯಾರೋ ಹೊಡೆದಾಡಿದರೆ, ಅವರಿಗೂ ಅದಕ್ಕೂ ಏನು ಸಂಬಂಧ?

ಒಬ್ಬ ಮಾನ್ಯ ಸದಸ್ಯರು.—ರಾಮಪ್ಪನವರು ಪ್ರಾರಂಭದಲ್ಲಿ ಅವರ ಹೆಸರು ಹೇಳುವುದರ ಬದಲು ನೀವು ನಿಮ್ಮ ಜಿಲ್ಲೆಯ ಉಸ್ತುವಾರಿ ಸಚಿವರಾಗಿದ್ದೀರಿ ಎಂದು ವಿಚಾರವನ್ನು ಅವರ ಗಮನಕ್ಕೆ ತಂದು, ಶಾಸಕರಿಗೆ ರಕ್ಷಣೆ ಕೊಡಿ ಎಂದು ಹೇಳಬಹುದಾಗಿತ್ತು. ಅವರು ಆ ರೀತಿ ಹೇಳಿದೇ ಇದ್ದುದರಿಂದ ಕೋಪ ಉಂಟಾಯಿತು, ಮಾತಿಗೆ ಮಾತು ಬೆಳೆಯಿತು.

ಶ್ರೀ ಎಸ್. ಬಂಗಾರಪ್ಪ.—ಸಭಾಧ್ಯಕ್ಷರೇ, ಈ ವಿಚಾರದಲ್ಲಿ ಪ್ರತಿಯೊಂದನ್ನೂ ಕೂಡಾ ವಿಚಾರಣೆ ಮಾಡಬೇಕಾಗುತ್ತದೆ. ತಾವು ತನಿಖೆ ಮಾಡಬೇಕಾಗುತ್ತದೆ. ಮಾನ್ಯ ಸದಸ್ಯರು ಒಂದು ಮಾತನ್ನು ಹೇಳಿದರು. ಇದು ಪ್ರಚೋದನೆಯಿಂದ ನಡೆಯುತ್ತಿದೆ ಎಂಬ ಮಾತನ್ನು ಹೇಳಿದರು. ಯಾರು ಎಂದು ಹೆಸರು ಹೇಳಲಿಲ್ಲ.

ಅಧ್ಯಕ್ಷರು.—ಆ ಹಳ್ಳಿಯಲ್ಲಿ ಯಾರದ್ದಾದರೂ ಇರಬಹುದು...ಯಾರಾದರೂ ಮಾಡಿರಬಹುದು.

ಶ್ರೀ ಎಸ್. ಬಂಗಾರಪ್ಪ.—ಇದನ್ನು ತನಿಖೆ ಮಾಡಬೇಕಾದರೆ ಅದು ಗೊತ್ತಾಗುತ್ತದೆ. ಅಮೂಲಾಗ್ರವಾಗಿ ಇದನ್ನು ತನಿಖೆ ಮಾಡಬೇಕಾಗುತ್ತದೆ. ಪ್ರಚೋದನೆ ನಡೆದಿರಬಹುದು ಸ್ಪರ್ಧೆಯ ಮೊಮ್ಮಂಟಿನಲ್ಲಿ ನಡೆದಿರಬಹುದು, ಮತ್ತೊಂದೆಡೆ ನಡೆದಿರಬಹುದು. ಆದರೆ ಸಂಪೂರ್ಣ ರಕ್ಷಣೆಯ ವಿಚಾರ ಅವರು ಮಾತನಾಡಿದರು. ಎರಡುಮೂರು ಸಾರಿ ಈ ರೀತಿಯ ಘಟನೆಗಳು ನಡೆಯುತ್ತಿದೆ. ಜನರ ಪ್ರತಿನಿಧಿಯಾಗಿ ಅಲ್ಲಿ ಹೇಗೆ ಕೆಲಸ ಮಾಡಬೇಕೆಂಬುದು ಅವರ ಆತಂಕ.

(ಗೊಂದಲ)

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ರಾಮಪ್ಪನವರು ಮಾನ್ಯ ಪ್ರಕಾಶ್‌ರವರ ಹೆಸರನ್ನು ಹೇಳಿದ್ದಾರೆಯೇ ಇಲ್ಲವೇ ಎಂಬುದು ಇರತಕ್ಕಂಥ ಪ್ರಶ್ನೆ...

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಿಂಧ್ಯಾರವರೇ ತಾವು ದಯವಿಟ್ಟು ಕುಳಿತುಕೊಳ್ಳಿ...

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ಪ್ರತ್ಯಕ್ಷ ಕಂಡರೂ ಪರಾಂಬರಿಸಿ ನೋಡಬೇಕು. ಅದನ್ನು ಬಿಟ್ಟು ಏಕಾದಮ್ ಯಾರ ಷಾರ ಮೇಲೋ ಆಪಾದನೆ ಮಾಡತಕ್ಕದ್ದು ಸರಿಯಲ್ಲ. ಪ್ರತ್ಯಕ್ಷ ಕಂಡರೂ ಪ್ರಮಾಣ ಮಾಡಿ ನೋಡಬೇಕು. ಏಕಾದಮ್ ಅವರು ಹೆಸರು ತೆಗೆದುಕೊಂಡದ್ದು ಸರಿಯಲ್ಲ.

(ಗೊಂದಲ)

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ತನಿಖೆ ಮಾಡಲೇಬೇಕು, ಹಾನಿ ಒಪ್ಪಿಕೊಳ್ಳುತ್ತೇನೆ. ಆದರೆ ಪ್ರಕಾಶ್‌ರವರು ಮಾಡಿಸುತ್ತಾರೆ, ಪ್ರಚೋದನೆ ಮಾಡಿದರೂ ಎಂದು ಹೇಳುವುದಾದರೆ ಅರ್ಥ ಏನಿದೆ?

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ನೀವು ಆ ರೀತಿ ಅಂದರೆ ನಾವು ಮತ್ತೊಂದು ಅನ್ವೇಷಣೆ ಮಾಡುತ್ತೇವೆ. ವಿಶೇಷವಾಗಿ ರಾಮಪ್ಪನವರು ಆ ರೀತಿ ಹೇಳಿದರು ಎಂದು ನೀವು ಹೇಳುತ್ತಿದ್ದೀರಿ. ಅವರು ಆ ದೃಷ್ಟಿಯಿಂದ ಹೇಳಿಲ್ಲ. I hope Mr. Sindhya will agree with this. ಯಾರ ಮೇಲೂ ಹೇಳತಕ್ಕಂಥ ಪ್ರಶ್ನೆ ಅಲ್ಲ. ಇದು ಪ್ರಚೋದನೆಯ ಪ್ರಶ್ನೆ. ಯಾರು ಯಾರಿಂದ ಆಗಿರಬಹುದು, ಲೋಕಲೆ ಆಗಿ ಆಗಿರಬಹುದು, ಆದರೆ ವಿವರಗಳು ಇರಬಹುದು, ಆ ವಿವರಗಳು ನಮಗೆ ಗೊತ್ತಾಗುವುದಿಲ್ಲ. ಇದರ ಬಗ್ಗೆ ಸಂಪೂರ್ಣ ತನಿಖೆ ನಡೆಸಿ, ಇದರ ಹಿಂದೆ ಯಾರು ಯಾರಿದ್ದಾರೆ, ಅವರ ಮೇಲೆ ತಕ್ಷಣ ಕಾರ್ಯಕ್ರಮ ಹಾಕಿ, ಶಾಸಕರಿಗೆ ರಕ್ಷಣೆ ಕೊಡುವ ವಿಚಾರ ಮುಖ್ಯವಾದುದು. ಯಾರು ಇದನ್ನು ಏದೇ ಪದೇ ಮಾಡುತ್ತಿದ್ದಾರೆ? ಮೂರನೇ ಸಲ ಈ ರೀತಿಯ ಘಟನೆ ನಡೆಯುತ್ತಿದೆ ಎಂದು, ಶಾಸಕರಾಗಿ ಅಲ್ಲಿ ಕೆಲಸ ಮಾಡುವುದಕ್ಕೆ ಕಷ್ಟವಾಗುತ್ತಿದೆ ಎಂದು ಅವರು ಹೇಳಿದ್ದಾರೆ. ಶಾಸಕರಿಗೇ ಹೀಗಾದರೆ ಬಡವರಿಗೆ ರಕ್ಷಣೆ ಮಾಡುವುದಕ್ಕೆ ಹೇಗೆ ಸಾಧ್ಯವಾಗುತ್ತದೆ? ಇದರ ಬಗ್ಗೆ ಸಂಪೂರ್ಣವಾದ ತನಿಖೆ ಮಾಡಿಸಬೇಕು. ಮಾನ್ಯ ಲಕ್ಷ್ಮೀನಾರಾಯಣರವರು ಒಂದು ಉತ್ತರವನ್ನು ಈ ಸದನದಲ್ಲಿ ಹೇಳಿದ್ದಾರೆ, ಬಹಳ ಒಳ್ಳೆಯದು. ನಾಳೆ ಹೇಳಿ, ನಾಡಿದ್ದು ಹೇಳಿ, ಇದರ ಬಗ್ಗೆ ಸಂಪೂರ್ಣವಾದ ವಿವರ ಮಾಡಿ ಹೇಳಿಕೆಯನ್ನು ಕೊಟ್ಟರೆ ಒಳ್ಳೆಯದು.

ಶ್ರೀ ಎಂ. ಪಿ. ಪ್ರಕಾಶ್.—ಅಗತ್ಯ ಇಲ್ಲದಿದ್ದರೂ ಕೂಡಾ ನನಗೆ ತಿಳಿದ ಮಟ್ಟಿಗೆ ಹೇಳುವುದಾದರೆ ಅಲ್ಲಿರುವಂತಹ ಜಲಸಿ ಸಂತಾನ ಇದರ ಮೂಲಕ ಕಾರಣ. ಪ್ರಾಯಶಃ ಇವರ ಊರ ಪಕ್ಕದಲ್ಲಿ ಇವರ ಚೆನಾವಣೆ ವಿಷಯ ಆದ ದಿವಸ ಇಬ್ಬರ ಹರಿಜನರ ಕೊಲೆ ಆಯಿತು. ಇವರ ವಿರೋಧವಾಗಿ ಜನತಾ ಪಕ್ಷದಿಂದ ಸ್ಪರ್ಧಿಸಿದ್ದಂತಹ ನಾರಾಯಣದಾಸ್ ಎಂಬ ಹಿಂದಿನ ಶಾಸಕರು ಹರಿಜನರಾಗಿದ್ದಾರೆ ಅಥವಾ ಪರಿಶಿಷ್ಟ ಜಾತಿಯ ಜನಾಂಗಕ್ಕೆ ಸೇರತಕ್ಕವರು. ಯಂಕಾ ನಾಯಕರಿಗೂ ಇವರಿಗೂ ದ್ವೇಷ ಇತ್ತು. ಆ ಕಾರಣ ಇದ್ದು ದರಿಂದ ಪ್ರಾಯಶಃ ಸೆಷನ್ ಕೋರ್ಟ್‌ನಲ್ಲಿ ಕೂಡಾ ಇದರ ವಿವರಗಳಿವೆ. ಪಕ್ಕದಲ್ಲಿ ದಾವಣಗೆರೆ ಇರುವುದರಿಂದ ಅಲ್ಲಿನ ದಲಿತ ಸಂಘರ್ಷ ಸಮಿತಿಯನ್ನು ಈ ವಿಚಾರಗಳ ಬಗ್ಗೆ ನೇರವಾಗಿ ಪ್ರವೇಶ ಮಾಡಿರುತ್ತಾರೆ. ನನ್ನ ಹತ್ತಿರ ಹಾಗೂ ಹರಿಹರದ ಶಾಸಕರಾದಂಥ ಶ್ರೀ ಬಿ.ಜಿ. ಕೊಟ್ಟಪ್ಪ ನವರ ಹತ್ತಿರ ಅನೇಕ ಸಂದರ್ಭಗಳಲ್ಲಿ ಮಾನ್ಯ ಯಂಕಾನಾಯಕರು ಈ ವಿಚಾರ ಪ್ರಸ್ತಾಪ ಮಾಡಿದ್ದರು. ಆ ಊರಿನಲ್ಲಿ ಸೌಹಾರ್ದಯುತವಾದ ಮಾತವರಣವನ್ನು ತರಬೇಕೆಂದು ನಾವು, ಶಾಸಕರಾದಂಥ ಬಿ. ಜಿ. ಕೊಟ್ಟಪ್ಪನವರೂ ಪ್ರಯತ್ನ ಮಾಡಿದ್ದೇವೆ. ಆದರೆ ಇವರ ಮೇಲೆ ಯಾವತರಹ ಹಲ್ಲೆ ಆಯಿತು. ದಾವಣಗೆರೆಯಲ್ಲಿ ಏನು ನಡೆಯಿತು ಈ ವಿಚಾರಗಳು ನಮಗೂ ಗೊತ್ತಿಲ್ಲ. ಈ ವಿಚಾರವನ್ನು ಯಂಕಾ ನಾಯಕರೂ ನನ್ನ ಹತ್ತಿರ ಪ್ರಸ್ತಾಪ ಮಾಡಿಲ್ಲ. ಅವರೇ ನೇರವಾಗಿ ನನ್ನ ಜೀವಕ್ಕೆ ಭಯವಾಗುತ್ತಿದೆ ಎಂಬ ವಿಚಾರ ಪ್ರಸ್ತಾಪ ಮಾಡಿಲ್ಲ. ಆ ಊರಿನೊಂದಿಗೆ ಯಾವುದೇ ರೀತಿಯ ಸಂಪರ್ಕ ಕೂಡಾ ನನಗೆ ಇಲ್ಲ. ಅನೇಕ ಸಂದರ್ಭಗಳಲ್ಲಿ ಇಡೀ ತಾಲ್ಲೂಕಿನಲ್ಲಿ ನಾನೂ ಅವರೂ ಜೊತೆಗೆ ಕೆಲಸ ಮಾಡಿದ್ದೇವೆ ನಾನು ಆಶ್ರಯಗಳಿಗಿರುವಾಗಲೇ. ಶ್ರೀ ಯಂಕಾನಾಯಕರು ನನ್ನ ಸನ್ನಿಹಿತದಲ್ಲಿ ಒಬ್ಬರು. ಅವರ ಮೇಲೆ ಹಲ್ಲೆ ಮಾಡಿದರೆ ಅದು ಖಂಡನೀಯವಾದ ವಿಚಾರ ಎಂದು ನಾನು ಹೇಳುತ್ತೇನೆ. ಹೀಗಿರುವಾಗ ವಿನಾಕಾರಣವಾಗಿ ಸನ್ಮಾನ್ಯ ಶಾಸಕರು ಯಾರು ತೊಂದರೆಗೆ ಗುರಿಯಾಗಿದ್ದಾರೆ. ಅವರೂ ಪ್ರಸ್ತಾಪ ಮಾಡಲಾರದಂತಹ ವಿಚಾರಗಳನ್ನು ಶ್ರೀಮಾನ್ ರಾಮಪ್ಪನವರೂ ಯಾವ ಕಾರಣಕ್ಕಾಗಿ ಪ್ರಸ್ತಾಪ ಮಾಡಿದ್ದಾರೆ ? ಶ್ರೀಮಾನ್ ಪ್ರಕಾಶ್‌ರವರು ಹಿಲ್ಲಿಯ ಉಸ್ತುವಾರಿ ಮಂತ್ರಿಯಾಗಿದ್ದಾರೆ. ಅವರಿಗೆ ಜವಾಬ್ದಾರಿ ಇದೆ ಎಂದು ಪ್ರಶ್ನೆ ಮಾಡಿದ್ದರೂ ಅದು ಸಾಧುವಾಗಿರತಕ್ಕ ಆರೋಪ ಆಗಬಹುದು. ಆ ವಿಚಾರ ಪ್ರಸ್ತಾಪ ಮಾಡದೇ

ಒಬ್ಬ ಮಾನ್ಯ ಸದಸ್ಯರು.—ರಾಮಪ್ಪನವರು ಮಾಡಿರುವುದೇ ಹಾಗೆ.....

ಗೊಂದಲ

ಶ್ರೀ ಎಂ. ಪಿ. ಪ್ರಕಾಶ್.—ನೇರವಾಗಿ ಪ್ರಕಾಶ್‌ರವರು ಚಿತಾವಣೆ ಮಾಡಿದ್ದಾರೆ ಎಂದು ಹೇಳಿ ಈ ರೀತಿಯಾಗಿ ಇನ್ನೊಬ್ಬರ ವ್ಯಕ್ತಿ ಚಾರಿತ್ರ್ಯವನ್ನು ಕೊಲೆ ಮಾಡುವುದು ಸರಿಯಲ್ಲ.

ಅಧ್ಯಕ್ಷರು.—ಈ ತರಹ ಯಾರು ಮಾಡುವುದೂ ಸರಿಯಲ್ಲ. ನಿಮ್ಮ ಅವರ ಮೇಲೆ ಹೇಳುವುದೂ ಸರಿಯಲ್ಲ, ಅವರು ನಿಮ್ಮ ಮೇಲೆ ಹೇಳುವುದೂ ಸರಿಯಲ್ಲ.

ಶ್ರೀ ಎಂ. ಪಿ. ಪ್ರಕಾಶ್.—ಈ ರೀತಿಯಾಗಿ ಮಾಡಿ ವಿನಾಕಾರಣ ಇಲ್ಲದ ವಿಚಾರಗಳಿಗೆ ಬಣ್ಣ ಕಟ್ಟುವಂತಹ ಪ್ರಯತ್ನ ಮಾಡುತ್ತಿದ್ದಾರೆ. ಅವರಿಗೆ ಹರಪನಹಳ್ಳಿ, ಹಡಗಲಿ ಎಲ್ಲಿಂದ ಎಂದೂ ಕೂಡಾ ಗೊತ್ತಿಲ್ಲ. ಮೂರು ವರ್ಷದಿಂದ ಶಾಸಕರಾಗಿದ್ದಾರೆ, ಈ ಊರಗಳು ಎಲ್ಲಿದೆ ಎಂದು ಗೊತ್ತಿಲ್ಲ. ಈ ವಿಚಾರ ಅವರೂ ಪ್ರಸ್ತಾಪ ಮಾಡುವಂತಹ ಅಗತ್ಯ ಇಲ್ಲ.

ಗೊಂದಲ

ಅಧ್ಯಕ್ಷರು.—ಸ್ವಲ್ಪ ತಡೆಯಿರಿ ಬಂಗಾರಪ್ಪನವರು ಏನೋ ಹೇಳುತ್ತಾರೆ.....

ಶ್ರೀ ಎಸ್. ಬಂಗಾರಪ್ಪ.—ಇಬ್ಬರ ಆಭಿಪ್ರಾಯವೂ ಇಷ್ಟೇನೇ, ಜಿಲ್ಲಾ ಮಂತ್ರಿಗಳಾಗಿ ತಾವು ಏನಿದ್ದೀರಿ, ಶಾಸಕರ ರಕ್ಷಣೆ ಜವಾಬ್ದಾರಿ.....

ಶ್ರೀ ಎಂ. ಪಿ. ಪ್ರಕಾಶ್.—ಅವರೂ ಯಾವುದೂ ವಿಚಾರ ಮಾಡಿಲ್ಲ. ನಾನು ಯಂಕಾನಾಯಕರ ಜೊತೆಗೆ ಕಲಿತು ವಿಚಾರ ಮಾಡಿ, ಮಂಚಾಯತಿ ಮಾಡಬೇಕೆಂದು ಪ್ರಯತ್ನ ಮಾಡಿದ್ದೇವೆ, ಆದರೆ ಅವರು ಈ ವಿಚಾರ ನನ್ನ ಹತ್ತಿರ ಪ್ರಸ್ತಾಪ ಮಾಡಿಲ್ಲ. ಪ್ರಥಮಬಾರಿಗೆ ನಾನು ವಿಚಾರ ಕೇಳುತ್ತಿದ್ದೇವೆ ಅವರೂ ನೇರವಾಗಿ ನನ್ನ ಹತ್ತಿರ ಹೇಳಬಹುದಾಗಿತ್ತು. ಮಾನ್ಯ ರಾಮಪ್ಪನವರೇ ನನ್ನ ಹತ್ತಿರ ಈ ವಿಚಾರ ಪ್ರಸ್ತಾಪ ಮಾಡಬಹುದಾಗಿತ್ತು. ಯಂಕಾನಾಯಕರೂ ಈ ವಿಚಾರ ವನಗೆ ತಿಳಿಸಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ರಾಮಪ್ಪನವರ ಅಭಿಪ್ರಾಯ ಏನೆಂದರೆ, ಜಿಲ್ಲಾ ಮಂತ್ರಿಗಳಾದ ತಾವು ಶಾಸನಸಭಾ ಸದಸ್ಯರಿಗೂ ಕೂಡಾ ರಕ್ಷಣೆ ಕೊಡತಕ್ಕ ವಿಚಾರದಲ್ಲಿ ಗಮನಹರಿಸಬೇಕೆಂದು ಅಭಿಪ್ರಾಯ ಮೂರು ವರ್ಷದಿಂದ ಅವರು ಶಾಸಕರಾಗಿದ್ದಾರೆ, ಆದರೆ ಅವರು ಹರಪನಹಳ್ಳಿ ನೋಡ್ವಿಲ್ಲ. ಮತ್ತೊಂದೂ ಉರು ನೋಡ್ವಿಲ್ಲ ಎಂದು ತಾವು ಹೇಳುವುದಾದರೆ ಅದು ನಿಮ್ಮ ಅಭಿಪ್ರಾಯ.

ಶ್ರೀ ಎಂ. ಬಿ. ಪ್ರಕಾಶ್.—ಬರಮಗಡ್ಡೆ ಊರನ್ನು ಅವರು ನೋಡ್ವಿಲ್ಲ. ಆ ಊರನ್ನು ನೋಡಿದ್ದೇನೆ ಎಂದು ಅವರು ಹೇಳಲಿ. ಬಳ್ಳಾರಿಯನ್ನು ಬಿಟ್ಟರೆ ಅವರು ಯಾವ ಊರನ್ನು ನೋಡ್ವಿಲ್ಲ ಬಳ್ಳಾರಿ ನಗರ ಒಂದು ಬಿಟ್ಟರೆ ಅವರು ಸಂಡೂರು ಅರಮನೆಗೆ ಬರಬಹುದು ಆಷ್ಟೇ.

ನಗೂ

ಶ್ರೀ ಎಂ. ರಾಮಪ್ಪ.—ನೀವು ಹೇಳಿದ ರೀತಿ ಇಲ್ಲ. ಸಿರಗುಪ್ಪ ಎಲ್ಲಾ ನನಗೆ ಗುರುತಿದೆ. ಹೆಚ್ಚು ಕಡಿಮೆ ಎಲ್ಲಾ ಕಡೆ ನೋಡಿದ್ದೇನೆ. ನಾವು ನಿಮಗಿಂತ ಹಳಬರು.

ಗೊಂದಲ

ಅಧ್ಯಕ್ಷರು.—ಮಾನ್ಯ ರಾಮಪ್ಪನವರೇ, ಬಂಗಾರಪ್ಪನವರೂ ಮಾತನಾಡಲಿ.

ಶ್ರೀ ಎಸ್. ಬಂಗಾರಪ್ಪ.—ಶಾಸಕರಾಗಿ ಅವರು ಬಹಳ ವರ್ಷಗಳನ್ನು ತೆಗೆದಿದ್ದಾರೆ. ನನಗೆ ಗೊತ್ತಿರುವ ಹಾಗೆ ಮೂರು ವರ್ಷದಿಂದ ತಮಗೆ ಇಷ್ಟೊಂದು ತಿಳಿದು ಬಂದಿದೆ. ನಾವು ಸಂತೋಷ ಪಡುವ ವಿಚಾರ. ರಾಮಪ್ಪನವರ ಹಿನ್ನೆಲೆಯನ್ನೂ ಗಮನದಲ್ಲಿಟ್ಟುಕೊಂಡರೆ ಸಾಕು ಎಂದು ನಮ್ಮ ಅಭಿಪ್ರಾಯ. ಇಷ್ಟೇ ನನ್ನ ವಿಚಾರ. ದಯವಿಟ್ಟು ಈ ವಿಚಾರವನ್ನು ಇಲ್ಲಿಗೇ ಮುಕ್ತಾಯ ಮಾಡೋಣ.

ಅಧ್ಯಕ್ಷರು.—ಮಾನ್ಯ ವೇದಾಂತ ಹೆಮ್ಮಿಗೆಯವರ ಸ್ವಲ್ಪ ತಡೆಯಿರಿ.

ಶ್ರೀ ಎಂ. ರಾಮಪ್ಪ.—ನಿಮಗೆ ಕನ್ನಡ ಭಾಷೆ ಚೆನ್ನಾಗಿ ಬರುತ್ತಾ ಇರಬಹುದು. ನಮ್ಮದು ಆಂಧ್ರಭಾಷೆ ತೆಲುಗು. ಆದುದರಿಂದ ಅಷ್ಟು ಚೆನ್ನಾಗಿ ಕನ್ನಡ ನಮಗೆ ಬರುವುದಿಲ್ಲ. ತಾವು ಪಕೀಲರು ಭಾಷೆ ಉಪಯೋಗಿಸಲು ನಿಮ್ಮಷ್ಟು ಶಕ್ತಿ ನಮಗೆ ಇರುವುದಿಲ್ಲ. ಬೇಸರ ಮಾಡಿಕೊಳ್ಳಬೇಡಿ.

ಅಧ್ಯಕ್ಷರು.—ಮಾನ್ಯ ಪ್ರಕಾಶ್‌ರವರೇ ಸ್ವಲ್ಪ ತಡೆಯಿರಿ. ನೀವು ಜಿಲ್ಲಾ ಮಂತ್ರಿಗಳು. ತಾವು ಈ ಕಡೆಯವರಿಗೂ ಮಂತ್ರಿಗಳು. ಮಾನ್ಯ ರಾಮಪ್ಪನವರನ್ನು ಕರೆಸಿಕೊಂಡು ಮಾತನಾಡಿ.

ಒಬ್ಬ ಮಾನ್ಯ ಸದಸ್ಯರು.—ಈ ಘಟನೆ ಆಗಿರತಕ್ಕದ್ದು ೨೬ನೇ ತಾರೀಖು.

ಅಧ್ಯಕ್ಷರು.—ತಾವು ಕುಳಿತುಕೊಳ್ಳಿ ನಾಯಕರೇ.

ಒಬ್ಬ ಮಾನ್ಯ ಸದಸ್ಯರು.—ಅವರು ಹೇಳಿದ್ದು ನಿನ್ನೆ ಭಾನುವಾರ ಗಣರಾಜ್ಯೋತ್ಸವ ಆಗಿರತಕ್ಕದ್ದು ಇವತ್ತು ಅವರು ಬಂದಿದ್ದಾರೆ.....

ಅಧ್ಯಕ್ಷರು.—ನಿಮ್ಮ ಪರವಾಗಿ ಇಷ್ಟೆಲ್ಲಾ ಮಂದಿ ಹೇಳಿದ್ದಾರೆ. ನಾನೂ ಹೇಳಿದ್ದೇನೆ. ಆದರೂ ಸಹಿತ ನೀವು ಅದನ್ನು ತಿಳಿದುಕೊಳ್ಳುವುದಕ್ಕೆ ತಯಾರಿಲ್ಲ.

ಒಬ್ಬ ಮಾನ್ಯ ಸದಸ್ಯರು.—ಅಲ್ಲ ಮಾನ್ಯ ಅಧ್ಯಕ್ಷರೇ, ಮಾನ್ಯ ಪ್ರಕಾಶ್‌ರವರು ಮಾಡಿದ್ದಾರೆಂದು ನಾನು ಹೇಳಲೇ ಇಲ್ಲ.

ಅಧ್ಯಕ್ಷರು.—ಮಾನ್ಯ ಪಾರ್ಲಿಮೆಂಟ್‌ರವರೇ ನೀವು ಅವರ ಕೈ ಹಿಡಿದು ಕೂಡಿಸಿ.

ಒಬ್ಬ ಮಾನ್ಯ ಸದಸ್ಯರು.—ಮಾಡಿದರಕ್ಕೆ ಜನರಿದ್ದಾರೆ. ಅವರು ಮಾಡಿದ್ದಾರೆ.

ಅಧ್ಯಕ್ಷರು.—ಈಗ ಮಾನ್ಯ ಸದಸ್ಯರಾದ ವೇದಾಂತ ಹೆಮ್ಮಿಗೆಯವರು ನಿಯಮಾನುಸಾರ ಕೆಳಗೆ ಪ್ರಶ್ನೆಯನ್ನು ಕೇಳಬಹುದು.